

አናፍራ ቆቻ ሕ ዘይፈልጥስ ኣይሃዳናይን! ካልኣይን መወዳእታን

ኢሳያስ፡ መንነቱን ሓቢኡ፡ ነቶም ካልኣት ምእንቲ ህዝቦም ክስውኡ ንበረኻ ዓዶም ዝወፈሩ ደቂ ገርሂ ልባ መሲሉ፡ ናብ ሜዳ ከም ዝተሰለፈ ኢዩ ታሪኹ ዘረጋግጽ። ንህዝብና ናጻ ንምውጻእ ካብ ካልኣት ንላዕሊ ዝቃለስ መሲሉ ስለ ዝተራእዮም ኢዩ ከኣ ልቦም ክሰርቕን፡ 'ጨንር ዳንጋ!' ሰይሙ ከም መጋበሪ ክጥቀመሎም ዝኸኣለ። ከምቲ ዝብኢ ክሳብ ዝደልዎ ይሕንክስ።

ኢሳያስ፡ ተጋደልቲ ክፉእ ሓሳቡን ዕላማኡን ከይፈልጡ፡ ብጥንቃቄን ብትዕግስትን ይንቀሳቅስ ከም ዝነበረ፡ ዝፍለጥ። ንክፉእ ባህሩ ዝሕግዝ ክፉእ ብልሓትን ምህዞን ክስውኹሉ ብተ.ሓ. ኤ ንቻይና ተላኢኹ፡ ካብ ናይ ማዎ ጨካን ደሳዊ ስርዓት ከክፉኡ ተማሂሩ ተመሊሱ። ድሕሪኡ ካብ ተ.ሓ. ኤ ሃዲሙ ምስቶም ተፈልዮም ኣብ ዓላ ዝንቀሳቅሱን ብኣብርሃም ተወልደ ዝምርሑ ዝነበሩን ተጸምቢሩ። ድሕሪ ሞት ኣብርሃም ተወልደ ከኣ፡ ንሱ ጥራይ ብዝፈልጦ ብልሓት፡ ናይቲ ጉጅለ ዓላ መራሒ ክኸውን ከም ዝኸኣለ፡ ዝፍለጥ። ካብኡ ንድሓር፡ ካብ ቻይና ዝቐድሑ፡ ብደሳዊ ስነ ሓሳብ ተጥቂሙ፡ ናይ ናብ ስልጣን ንምድያብን ከም ዝተጥቐመሉ፡ ካብ ተግባሩ ምርዳእ ይክእል።

ንህዝብና ብኸመይ ኣርዲድካን ፈላጊኻን፡ ብስለያ መሓውራት ንሰባት ብምጥልላፍ ምቁጽጻር ከም ዝክኣል ብምጽናዕን፡ ንዘይተማህረን ዘይነቐሐን ህዝቢ ዘተሃራርፍን ዘይፍጸም ተስፋ ብምሃብን፡ ሓሶታት ብምንጻጻን ንሰባት የደናግርን የታልልን ከም ዝነበረ፡ ዝፍለጥ። ኢሳያስ፡ ኣብ ግዜ ገድሊ ሚስጢራዊት ሰልፊ መስራቱ፡ ክብድሁዎ ንዝኸኣሉ ምሁራትን ጀጋኑን ኣዳህሊሉ እናጥፍኦ ናብ ስልጣን ከም ዝደየበ፡ ዝንገር። ንጀጋኑ መመሪጹ የጥፍእ ከም ዝነበረ ዝፈለጡ ውሑዳት፡ ምእንቲ ኣንጭዎ ትሕለፍ መጎጎ!። ብማለትን ናይ ኢሳያስ ጉዳይ ድሕሪ ናጽነት ነርክበሉ እናበሉ ስለ ዝቐደሞም ዝበዝሑ ከም ዝጠፍኡ፡ ዝንገር። ህዝብና ናጽነቱ ምስ ጨበጠ፡ ነቶም በላሕትን ኣንጻር ዓርሞሽሽ ሰራዊት ደርግ ዝሰዓሩን፡ ኣብ እንግድያም ሓዚሎም ንዓዲ ዘእተውዎ ጀጋኑ መራሕትን ተጋደልትን ዝተፈላለዩ ምህዞታት ፍሒሱ ኣጥፊኡዎም። ክሳብ ሎሚ ህዝብና፡ ክፉእ ምህዞ ኢሳያስ ፈሊጡ ክግግቶን ክኣልዮን ዘይምኸኣሉ ከኣ ዘሕዝንን ዘሰደምምን። ከምቲ፣ ኣነፋፍራ ቆቻ ሕ ዘይፈልጥ ሃዳናይ!።

ኢሳያስ፡ ቆቻ ሕ ክትነፍር ጥራይ ሰሚዑ ጥራይ ኢዱ ንዝዛ ዝኣቱ፡ ዝመስል ዘሎ ህዝብና። ኢሳያስ፡ ፕረዚደንት ኤርትራ!። ምስ ተባህሎ፡ ኣብ ሜዳ ዘማዕበሎ ናይ ጥፍኣት ዘመተ ብዝገደደን ዝዓበየን ይቐጽሎ ከም ዘሎ ንኩሉ ዝግሃድ ዘሎ ሓቂ ኢዩ። ንኤርትራውያን ይኣስር፡ ይጨዋ፡ ይቐትል ኣሎ። ንህዝቢ ብኸብዱ ሓዙ ብማይ ጽምእን ጥሜትን ክኸሰተር ፈሪዱዎ ኣሎ።

ከምቲ፣ እዝጊ ከጽልእ ምኽሪ ይኸልእ፡ ዝብሃል ኢሳያስ ሎሚ ከኣ፡ ካብ ክፉእ ተግባሩ ክግግቶ ዝኸኣል ኤርትራዊ የለን ዝብል እምነት ስለ ዘሕደረ፡ ህዝብን ሃገርን ናይ ምጥፋእ ዕላምኡ ንምፍጸም ይጓዩ ኣሎ። ሕሉፍ ሓሊፉ፡ ምስ ጠ/ሚ ኢትዮጵያ ዓቢ ኣብ ዝተራኸበሉ እዋን፣ ኣይከሰርናን! ገንዘብና ኣምሊስና ኢና፤ ናብ ጎንደርን ኣዲስ ኣበባን ኣዋሳን ከይዱ ኢትዮጵያ ምጅኑ ብቃሉ፣ ህዝቢ ኤርትራን ህዝቢ ኢትዮጵያ ክልተ ህዝቢ ኢዩ ዝብል ሓቂ ዘይፈልጥ ኢዩ፤ ንዶ/ር ዓቢይ ከኣ ንስኻ ኢኻ ትመርሓና! ምስ በለ፡ ብዙሕ ኤርትራዊ ክፈልጡን ክቐብጹን ዝኸኣለ። ክልቲኦም መራሕቲ ይበጸጹንሉን ካብ ህዝቦም ተኸቲሎም ህዝብታት ንምንቋት ተንኮላት ይፍሕሱ ምህላዎም እናሓደረ ዝቐላዕ ዘሎ፡ ንክልቲኦም ዝልክም ጉድ ከም ዝኸውን ዘጥራጥር ኣይኮነን። ኣብ ውሽጢ ዘሎ ህዝብና ትሕቲ መሬት ዝሰፈረን ዘይሰፈረን ኮይኑ፡ ምስብር ኩሉ ብጽኑዕ ዝሕሎን ሕቡስ ኢዩ። እዚ ኣረምኔ ስርዓት ደንጎላ ኮይኑ ስለ ዝጸቐጠ፡ ብሓይሊ ብረትን ካድረታትን ስለይትን ሓዙ፡ ከይእኩብን ከይዛተን ስለ ዝኸልከሎን ዝፈላለዩን ፍሕትሕት ክብልን ሓቢሩ ክልዓልን ስለ ዘይከኣል እምበር፡ ህዝብና ንኢሳያስ ካብ ዝቐብጸ ነዊሕ ጌሩ ኢዩ። ታሪኽ ህዝቢ ኤርትራ ብሃይማኖትን ኣውራጃን ከም ዘይፈላለን ከም ዘይፍቐትን ኢዩ ዘረጋግጽ። ሓደ ኣብነት ክጠቅስ፡ ኣብ ኤርትራ ዝነበራ፣ ሓማሴን፡ ሰራዊ፡ ኣከለጉዛይ ተባሂለን ዝፍለግ ዝነበራ ህቡባት ናይ ኩዕሶ ክለባት ኣብ ዝጸወታሉ መዓልቲ ውሑዳት ደገፍተን የዕገርግሩ ስለ ዝነበሩ ኣዛዚ ፖሊስ ዝነበረ ኮ/ል ተድላ ዐቕቢት፡ ስመን እንተ ዘይቀይረን ክጸወታ የብለንን!። ብማለት ከይጸወታ

ከለኪሉውን። እቲ ክለባት ከኣ ብርቱዓት ክንከውን ዝኸኣልና ብስም ኣውራጃታት ስለ ንጸወት ኢዩ። እንተለዊጥና ደጋፊ ክንረክብ ኣይንኸእል። ብማለት ስም ምልዋት ስለ ዝኣበያ ንሰለስተ ክይጸወታ ክልኪሉውን ኔሩ። ድሕሪ ክንደይ ጸዕሪ ግን፡ ሓማሴን ኣስመራ፡ ሰራዊ ማይልሓም፡ ኣክለጉዛይ እምባሶይራ ተባሂሉን ጸወታ ከም ዝቐጸካ ኢዩ ዝፍለጥ። ሎሚ ግን ኢሳያስ ንኣውራጃ ከም መፈላለዩ ይጥቀመሉ ኣሎ። ካብኡ ሓሊፉጭውን ኣውራጃቲ! ሃይማኖታቲ! ቃላት ምሂዞ ከም መሕፈርን ጸርፊን ይጥቀመሉ ኣሎ። ዕላምኡ ግን ህዝቢ ኤርትራ ብኣውራጃ ተጠርኒፉ ክይብድህ ብምስጋእጫዩ ዘፍረሰ። ብዘባታት ዝተክእል። ኢሳያስ ካብ ሃገር ሓሊፉ፡ ብሃሱሳቱ ተጠቂሙ ኣብ ወጸኢ ንዘለዉ ዜጋታታት ንምቁጽጻር ይጽዕር ከም ዘሎ ዝክሓድ ኣይኮነን። ነዚ ዝዘንግዑ ምህላዎም ከኣ ዘገሂ ኢዩ። ኣብ ጨና ባሩድ ዘይብሉ ዓዲ ሕጊ ሰፊርም ከምዚ! ከምቲ! ዘይገብር ንዝብሉ ከኣ፡ ከምቲ፡ ክኩፍት ዘይወግላ በሊሕ! ምዃን ገዲፍኩም፡ ኣብነት ኮንኩም ምርሑና! ንዑ እዛ ናብራና ፈትንዎ!።

ዝብል መልእክትን ለበዎን ኣለዎ ህዝብና። ብጽሑፍን ብመራኸቢ ብዙሓንን ካብ ክውንነት ዝረሓቐ፡ ንብዙሓት ከጋጊ ዝኸእል ሓበረታን መግለጽን ንዘመሓላልፉ ከኣ፡ ትብሉዎን ትጽሕፉዎን ካብ ህዝብኹም ካብ ህዝብኹም ርሒቕኩም፡ ነፊርኩም ከም ዘለኹም ዘመልክት ኢዩ። ምናልባት ካልኣይ ዓዲ ስለ ዘለኩም ይኸውን። ንሕና ግን እዛ ሓንቲ ኤርትራ ትብሃል፡ ቀደም ገዲፍኩማ ዝተሰደደኩም ሃገር ጥራይ ኢያ ዘላትና። ሕጂውን ነዚ ነዚ ኣረመኔ ስርዓት ንምእላይ ክባላሓቱ ዝኸእሉ ምሁራትን ለባማትን ናይ ነዊሕ ተሞክሮ ዘለዎን ኣሕዋት ኣለውና! እናበልና ብኣኹም ንምካሕ ዘለና። ሎሚዶ ጽባሕ ዝሓዙ ሓዞም ይምለሱና! እናበልና ዓዲ ኩልና ከይትጠፍኣና ምዮቕ እናበልና ንሕሉ ከም ዘለና ኣይትዘንግዑ ሓደራ። ኣብ ቀረባ ግዜ ሓቢርና ንነብረላ ሰላማዊትን ደሞክራሲያዊትን ሃገር ክንምስርት! ዝብል ተስፋ ኢዩ ዘለና። ስለዚ ኣይንገዳዳዕ። ሕልናኹም መርማርኩም ቕረቡና፡ ሓቢርና ንዛተ፡ ተሓጋጊዝና ፍታሕ ንድለ። እዛ ዳዕሮ በሲላ ኢያ! ሓቢርና ንብልጻፊ። እናበልና ብተስፋ ንጽባኩም ከም ዘለና ከይትርስዑ ሓደራ። ከምቲ ኩሉ ገዝኡን ከባቢኡን እንተጽርዩ ህልውንኡ ከውሕስ ይኸእልጫዩ ዝብሃል ከኣ፡ በብወገና ብህግደፍ ተግባሩም ንሰባት ከዐሸዉ ዝፍትኑ፡ ስንቂ ዘቐብሉ፡ ነሕዋቶም ኣሕለፎም ንበላዲ ዝህቡ ብምኸርን ፍቕርን ብምቕራብን ብምርዳእን ምስ ህዝቦም ክውግኑ ምጽዓር እቲ ዝዓበ ዕማም ይጽበዩና ከም ዘሎ ዝስሓት ኣይኮነን። ኣእምርኡ ንዘይተሰልበ ሓውናን ሓፍትናን፡

ተለኻኹም ደንጥፋእ፡ ሓቢርካ ንድሓን!። ዝብል ሕቶን ለበዎን ናብ ዝስምዕ ብምሕላልፍ ንዝተጋገዩ ናብ ልቦም ምምላሽን ምስ ህዝቦም ከም ዝውግኑ ምግባርን ከም ዝኣምን ኢዩ ዝገልጽ ዘሎ ህዝቢ ኤርትራ። እዚ ማለት ከኣ፡ ናይ ህግደፍ መሰረትን ሱርን ምብታኽ ማለት ኢዩ። ነቶም ጥፍኣት ህዝቦም ዘቀላጥፉ ዘለዉ ኣሕዋትን ኣሓትን ተግባሮም ከቋርጹ ምጽዓር ማለት ኢዩ። መጥፊኢ ህዝቦም ስንቂ ዘቐብሉ ካብ ተግባሮም ክቐጠቡ ምምሕጻን ማለት ኢዩ። ናይ ጋኔን መልእኸተኛ ኮይኖም ንህዝቢ ዝጸናጸኑን ዝተባህሉን ዘይተባህሉን ወረታት ንህግደፍ ዘቐብሉን ንስቦም ዘጥፍኡን፡ ጽባሕ ደልዩ ዘይረኸቡ ሓው/ሓፍቲ ካብ ምጥፋእ ክድሕን ምምካር ማለት ኢዩ። ንህዝብና ሃገርናን ንምጥፋእን ወደባታ ንምውራስን ስርዓት ሃይለስላሴን ድርግን ብዙሕ ጽዒሮም ኢዮም። ሃይለስላሴ ንኤርትራ ክጎብጥ ብዘካየዶ ጉጉይ ምሕደራን ኩፍትን ብዝገጠሞ ብርቱዕ ቃልሲ ህዝቢ ኤርትራ ክዕወት ስለ ዘይከኣለ ብ1974 ካብ ስልጣኑ ከም ዝተባረረን ደርግጫው ንናይ ኤርትራ ጉዳይ ክፈትሕ እንተ ዘይከእሉ ኣብ ስልጣን ንነዊሕ ግዜ ክጸንሕ ከም ዘይከእልን ናይ ቢቢሲ ጋዜጠኛታት ተንብዮም ኔሮም። ሕጂ ከኣ ካብ ዝሓለፈ ክመሃሩ ዘይከኣሉ ኢሳያስን ጠ/ሚ ኢትዮጵያ ዶ/ር ዓቢይን፡ ንህብታት ኤርትራን ኢትዮጵያን ብምድንጋር፡ ኣንጻር ሕውሓት ኩፍት ንምድማር ይደናደኑ ከም ዘለዉ ኢዩ ዝስማዕ ዘሎ። እዚ ከኣ ለካሚኦም ኢዩ ዝኸውን። ንከባቢና ዝሕምስን ህልቂት ህዝብታት ዘኸትልን ምዃኑጫውን ዝስሓት ኣይኮነን። ህዝብና፡ ድሕሪ ሕጂ፡ ከምቲ ኣናፍራ ቆቛሕ ዘይፈልጥ ሃዳናይ ኮይኑ ክነብር ማለት ከኣ ዘበት ኢዩ። ዝኸፍሎ ናይ ህይወትን ንብረትን መስዋእቲ ይበዝሕ ይኸውን እምበር ህዝብና ከምቶም ቀዳሞት ጀጋኑ፡ ዝኸፈለ ከፊሉ፣ ክብሩን፡ መሰሉን፡ ልዑላዊነት ሃገሩን ከም ዘውሕስ ዘጠራጥር ኣይኮነን። ነፍስ ወከፍ ኤርትራዊ ዓወት ህዝብና ንምቕልጣፍ ዝጽዕርን ዝዕጠቕን ኮይኑ ክርከብን ግድን ኢዩ ዝኸውን።

**ምልክ ይፍረስ ሕገ ይገገስ
ዓወት ንወጽዕ ሀዘቢ ኤርትራ
ምስሉ ተኪኤ 2 ሰኔ 2020**